

प्रेषक,

मोनिका एस0 गर्ग,
प्रमुख सचिव,
उ0प्र0 शासन।

सेवा में,

1. निदेशक,
उच्च शिक्षा,
उ0प्र0 प्रयागराज।
2. कुलसचिव,
समस्त राज्य एवं निजी विश्वविद्यालय,
उ0प्र0।

उच्च शिक्षा अनुभाग-3

लखनऊ : दिनांक 08 मई, 2020

विषय : स्वयंप्रभा के अन्तर्गत प्रसारित किये जाने वाले निःशुल्क चैनलों की जानकारी छात्रों के मध्य प्रचारित किये जाने के सम्बन्ध में।

महोदय,

उपर्युक्त विषय के सम्बन्ध में मुझे यह कहने का निदेश हुआ है कि मा0 मुख्यमंत्री जी, उ0प्र0 द्वारा कोविड-19 महामारी में किये गये प्रयासों के क्रम में लॉकडाउन की अवधि में उ0प्र0 राज्य में उच्च शिक्षा प्राप्त कर रहे समस्त विद्यार्थियों को आनलाईन पठन-पाठन का कार्य विश्वविद्यालयों/महाविद्यालयों के शिक्षकों द्वारा किया जा रहा है, फिर भी सुदूर ग्रामीण क्षेत्र, जहाँ पर इंटरनेट की स्पीड एक समस्या रहती है, वहाँ के छात्र/छात्राओं को भी पठन-पाठन में किसी प्रकार की बाधा उत्पन्न न हो, इस उद्देश्य से उ0प्र0 शासन द्वारा लॉकडाउन के समय उच्च शिक्षा में अध्ययनरत छात्र/छात्राओं के शिक्षण कार्य को सुचारु व निर्बाध रखने के लिए यथा स्थिति सभी विश्वविद्यालयों/महाविद्यालयों को शासनादेश दिनांक 20.04.2020 के द्वारा दिशा-निर्देश जारी किये गये हैं तथा विश्वविद्यालयों/महाविद्यालयों से अनुरोध भी किया गया है कि वह दूरदर्शन एवं इग्नू (IGNOU) द्वारा शुरू किये गये चार निःशुल्क शैक्षिक चैनलों तथा भारत सरकार द्वारा संचालित स्वयंप्रभा के अन्तर्गत प्रसारित 32 निःशुल्क चैनलों के माध्यम से विभिन्न विषयों के शैक्षणिक कार्यक्रमों की सुलभता अपने-अपने छात्रों को दिया जाना सुनिश्चित करें।

2- स्वयंप्रभा पर उपलब्ध 32 चैनलों का प्रसारण निम्नलिखित केबल/डिश/डी.टी.एच. ऑपरेटर्स द्वारा निम्नानुसार चैनल नम्बर्स पर निःशुल्क किया जाता है:-

1. डी.डी. फ्री-टू-एअर चैनल नं0: 120 से शुरू
2. डिश टी.वी. चैनल नं0: 920 से शुरू
3. टाटा स्काई चैनल नं0: 756 से शुरू
4. एयरटेल टी.वी. : चैनल नं0-437 शुरू

स्वयंप्रभा के शुरुआती 06 चैनलों पर प्रसारित होने वाले कार्यक्रमों की एक सप्ताह की समय-सारणी शासनादेश के साथ संलग्न कर प्रेषित की जा रही है, जो कि प्रति सप्ताह अपडेट होती रहती है। समय-समय पर प्रसारित होने वाले कार्यक्रमों की समय-सारणी इण्टरनेट के माध्यम से डाउनलोड कर छात्रों तक पहुंचाया जाना है ताकि छात्र सुविधाजनक समय के हिसाब से अपने पाठ्यक्रम से सम्बन्धित लेक्चर सुन सकें।

3- अतः इस सम्बन्ध में समस्त कुलसचिव, क्षेत्रीय उच्च शिक्षा अधिकारी एवं प्राचार्य अपने क्षेत्रान्तर्गत आने वाले केबल टी.वी. संचालकों से उक्त चैनलों का प्रसारण कराना सुनिश्चित करें तथा साथ ही समय-समय पर इण्टरनेट से उक्त चैनलों की समय-सारणी प्राप्त कर छात्रों के मध्य इसका व्यापक प्रचार-प्रसार कराया जाना सुनिश्चित कराने का कष्ट करें।

संलग्नक-यथोक्त।

भवदीया,



(मोनिका एस. गर्ग)
प्रमुख सचिव